




1. ВОВЕД

ГОДИШНА ПРОГРАМА

**за еднакви можности меѓу мажите и жените на Општина Пехчево
за 2023 година**



Подготвува: Одделението за локален економски развој

Разгледува: Комисија за еднакви можности

Донесува: Совет на Општина Пехчево

MART, 2023

Врз основа на член 36 став 1 точка 15 од Законот за локална самоуправа (Службен весник на РМ бр. 05/02), член 14 став 1 и 2 од Законот за еднакви можности на мажите и жените (Службен весник на РМ бр. 6/12, 166/14, 150/15), Советот на Општина Пехчево донесува:

ГОДИШНА ПРОГРАМА ЗА ЕДНАКВИ МОЖНОСТИ НА ОПШТИНА ПЕХЧЕВО ЗА 2023 ГОДИНА

1. **ВОВЕД**

Врз основа на член 14 од Законот за еднакви можности на жените и мажите, Општина Пехчево има законска обврска за воспоставување на еднакви можности на мажите и жените во политичката, економската, социјалната, образовната, културната, здравствената, граѓанската и било која област од општествениот живот.

Единиците на локалната самоуправа се должни во рамките на своите стратешки планови и буџети да го инкорпорираат принципот на еднакви можности на жените и мажите, да ги следат ефектите и влијанието на нивните програми врз жените и мажите и да го известуваат во рамките на своите годишни извештаи и да учествуваат во подготвувањето на Стратегијата за родова еднаквост во делот кој се однесува на единиците на локалната самоуправа.

За остварување на оваа цел, општината согласно одредбите од член 14 од Законот за еднакви можности на жените и мажите, а заради суштинска имплементација на целите, покрај другото, пожелно е да изработи годишна програма во која ќе бидат утврдени мерки за унапредување на еднаквите можности на жените и мажите. Локалната власт, може преку своите надлежности и преку координација со многубројни локални фактори, да превземе конкретни акции во корист на родовата еднаквост, намалување на нееднаквоста и промовирање и градење на реални локални заедници и општество во кои еднаквоста ќе биде пракса.

2. ЦЕЛИ НА ПРОГРАМАТА

Основните цели на активностите на Општина Пехчево, во областа на родовата еднаквост, предвидени со оваа програма се:

- Унапредување на родовата еднаквост на локално ниво;
- Прибирање на родово – разделени податоци и формирање на база на податоци;
- Зајакнување на свеста на жените (со акцент на жени Ромки) за континуирана грижа и заштита на сопственото здравје;
- Едукација на учениците во основните и средните училишта за важноста на машкото и женското здравје;

3. РЕАЛИЗАЦИЈА

Одговорни субјекти за имплементација на Програмата во областа на еднаквите можности на жените и мажите во Општина Пехчево за 2023 година се пред се, Координаторот за еднакви можности, Заменик координаторот за еднакви можности, поддржани од Комисијата за еднакви можности при Советот на Општина Пехчево.

Обврска и одговорност на администрацијата, е да креираат, иницираат и организират активности и проекти и да раководат со реализацијата на мерки, кои ќе придонесат за унапредување на односите во оваа сфера. Одговорност на Комисијата за еднакви можности е да ги разгледуваат од родов аспект сите одлуки, извештаи, идеи и политики на Општината.

4. ПЛАН ЗА СПРОВЕДУВАЊЕ НА ПРОГРАМАТА

Реден број	Активност	Времетраење	Буџет на проектот во денари	Одговорни за имплементација и партнери	Извори на финансирање	Индикатори
1.	Прибирање на родово – разделени податоци	Јануари - Декември	/	Координаторката за еднакви можности, Заменик координаторката за еднакви можности	/	Изготвен 1 документ со родово – разделени податоци: -Број на жени/мажи вработени по позиции во училиштата;

						- Број на жени/мажи вработени по позиции во општината; - Број на жени/мажи вработени по позиции во јавно комнално претпријатие;
2.	Поддршка на КЕМ во изработка на нацрт – деловник и правилник за работа	Август/ Септември	/	Координаторката за еднакви можности и Заменик координаторката за еднакви можности	/	Изработен 1 нацрт – деловник и правилник за работа
3.	Едукација во основното училиште за важноста на превенција на машкото и женското здравје	Јануари /Декември	15.000	Координаторката за еднакви можности НВО секторот НВО Организација на жените – Пехчево Здравствен дом Пехчево	Буџет на ЕЛС Здравствен дом Пехчево	Опфатени околу 90 ученици од 8 и 9 одделение од Пехчево и село Црник За 20% зголемен степен на едуцирани ученици од основното училиште од Пехчево и село Црник
4.	Чистење и уредување на улица „Даме Груев“, косење на тротоарите, по кои се движат најчесто ученици и родители до ООУ „Ванчо Китанов“ – Пехчево, ОСУ „Ацо Русковски“ – дисперзирани паралелки Пехчево и ОЈУДГ „7 Септември“ - Пехчево	Јануари /Декември	30.000	Координаторката за еднакви можности КЕМ Заменик координаторката за еднакви можности Одделение за комунални дејности	Буџет на ЕЛС/ Преку програмата за зимско одржување, програмата за јавна чистота и паркови и зеленило	Олеснет и брз пристап до јавните установи за децата, родителите и наставниот кадар Почист и уреден простор околу основното, средното училиште и детската градинка

5. ДРУГИ ФОРМИ НА АКТИВНОСТИ

Други форми на активности кои ќе се помагаат со средства од Буџетот на Општина Пехчево:

- Обезбедување стручна, техничка и друга поддршка со кадри и опрема со која располага општината;
- Организирање протоколарни и средби за воспоставување соработка на претставници на Општината со потенцијални донатори на проекти од областа на еднакви можности;

Овие форми на активности ќе се реализираат согласно можностите на Општина Пехчево, во соработка со институциите на локално ниво.

6. ЗАВРШНИ ОДРЕДБИ

Градоначалникот на Општина Пехчево го следи реализирањето на оваа Програма, покренува иницијативи, дава мислења и поднесува предлози во врска со остварувањето на нејзините цели и активности.

Општина Пехчево, преку вработените службеници во Одделението за локален економски развој, ќе ја спроведува и ќе го следи спроведувањето на оваа програма, ќе покренува иницијативи и ќе дава мислења и предлози во врска со остварувањето на предвидените активности и зацртаните цели и унапредување на еднаквите можности во Општина Пехчево.

Оваа Програма влегува во сила со денот на објавувањето во „Службен Гласник на Општина Пехчево“.

Број: 01-319/1

Совет на Општина Пехчево

Датум: 01.03.2023

Претседател

Пехчево

Виолета Ѓорѓиевска



В. Ѓорѓиевска